

ಗುಲ್ಬರ್ಗ ಸರಕಾರಿ ಪ್ರೀರಾಗಾರದಲ್ಲಿ ಕೆಲಸ ಮಾಡುತ್ತಿರುವ ದಿನಗೂಲಿ ನೌಕರರ ಸೇವೆಗಳನ್ನು ಖಾಯಂ ಗೊಳಿಸುವ ಬಗ್ಗೆ.

119 ಶ್ರೀ.ಎಸ್. ಕೆ. ಕಾಂತ.(ಗುಲ್ಬರ್ಗ).—ಮಾನ್ಯ ಪಶುಸಂಗೋಪನಾ, ಪಶುವೈದ್ಯ ಹಾಗೂ ತೋಟಗಾರಿಕೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ :—

ಅ) ಗುಲ್ಬರ್ಗ ಹಾಲಿನ ಡೈರಿಯಲ್ಲಿ ಕೆಲಸ ಮಾಡುತ್ತಿರುವ ದಿನಗೂಲಿ ಕೆಲಸಗಾರರು ಸುಮಾರು 10 ವರ್ಷಗಳಿಂದ ಕೆಲಸ ಮಾಡುತ್ತಿದ್ದು ಇನ್ನೂ ಅವರನ್ನು ಖಾಯಂಗೊಳಿಸದೆ ಇರುವುದು ಸರಕಾರದ ಗಮನಕ್ಕೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ ಅಲ್ಲಿ ಖಾಯಂ ಖಾಲಿ ಜಾಗ ಇದ್ದಾಗ್ಯೂ ಅವರನ್ನು ಭರ್ತಿ ಮಾಡಿಕೊಳ್ಳುವ ವಿಷಯ ಸರಕಾರದವರಲ್ಲಿದೆಯೇ ?

ಶ್ರೀ ಜಿ. ವಿಶ್ವನಾಥರೆಡ್ಡಿ (ಪಶುಸಂಗೋಪನಾ, ಪಶುವೈದ್ಯ ಹಾಗೂ ತೋಟಗಾರಿಕೆ ಮಂತ್ರಿಗಳು):—

ಅ) ಗುಲ್ಬರ್ಗ ಸರಕಾರಿ ಪ್ರೀರ ಕೇಂದ್ರದ ದಿನಗೂಲಿ ಕೆಲಸಗಾರರ ಸೇವೆಗಳನ್ನು ಖಾಯಂ ಮಾಡುವ ವಿಚಾರ ಸರಕಾರದ ಗಮನದಲ್ಲಿದೆ.

ಆ) ಗುಲ್ಬರ್ಗ ಪ್ರೀರ ಕೇಂದ್ರ 18 ಜನ ದಿನಗೂಲಿ ಕೆಲಸಗಾರರನ್ನು ಖಾಯಂಗೊಳಿಸುವ ವಿಚಾರ ಸರ್ಕಾರದ ತೀವ್ರ ಪರಿಶೀಲನೆಯಲ್ಲಿದೆ.

ಶ್ರೀ ಎಸ್. ಕೆ. ಕಾಂತ.—ಸ್ವಾಮಿ, ಗುಲ್ಬರ್ಗ ಹಾಲಿನ ಡೈರಿಯಲ್ಲಿ ಕೆಲಸ ಮಾಡುತ್ತಿರುವ ದಿನಗೂಲಿ ಕೆಲಸಗಾರರು ಸುಮಾರು 10 ವರ್ಷಗಳಿಂದ ಕೆಲಸ ಮಾಡುತ್ತಿದ್ದು ಇನ್ನೂ ಅವರನ್ನು ಏತಕ್ಕೆ ಖಾಯಂಗೊಳಿಸಿಲ್ಲ, ಮತ್ತು ಖಾಲಿ ಜಾಗ ಇದ್ದಾಗ್ಯೂ ಸಹ ಅವರನ್ನು ಏತಕ್ಕೆ ಭರ್ತಿ ಮಾಡಿಲ್ಲ ?

ಶ್ರೀ ವಿಶ್ವನಾಥರೆಡ್ಡಿ —ಅದು ಸರಕಾರದ ಪರಿಶೀಲನೆಯಲ್ಲಿದೆ.

ಶ್ರೀ ಎಸ್. ಕೆ. ಕಾಂತ.—ಎಷ್ಟು ದಿನದಿಂದ ಪರಿಶೀಲನೆಯಲ್ಲಿದೆ ಎಂಬುದನ್ನು ದಯವಿಟ್ಟು ತಿಳಿಸುತ್ತೀರಾ ?

ಶ್ರೀ ವಿಶ್ವನಾಥರೆಡ್ಡಿ .—ಅ ವಿಸರ ನನ್ನ ಹತ್ತಿರವಿಲ್ಲ. ಮಾನ್ಯ ಸದಸ್ಯರಿಗೆ ಬೇಕಿದ್ದರೆ ಆ ಪೈಲ್ ತರಿಸಿ ಉತ್ತರವನ್ನು ಕೊಡುತ್ತೇನೆ.

**ಖಾಲಿ ಇರುವ ಪಶುಸಂಗೋಪನಾ ಇನ್‌ಸ್ಟಿಟ್ಯೂಟ್‌ಗಳು ಮತ್ತು**

**ಕಾಂಪೌಂಡರುಗಳು—ತರಬೇತಿ ಕೇಂದ್ರಗಳನ್ನು ಸ್ಥಾಪಿಸುವ ಬಗ್ಗೆ**

120 ಶ್ರೀ ಎಂ. ವಿ. ಅಪ್ಪಾಸ್ವಾಮಿ ರೆಡ್ಡಿ (ಬಾಗೆಪಲ್ಲಿ).—ಮಾನ್ಯ ಪಶುಸಂಗೋಪನಾ, ಪಶುವೈದ್ಯ ಹಾಗೂ ತೋಟಗಾರಿಕೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ :—

ಅ) ಖಾಲಿ ಬಿದ್ದಿರುವ ಪಶುಸಂಗೋಪನಾ ಇನ್‌ಸ್ಟಿಟ್ಯೂಟ್‌ಗಳು ಮತ್ತು ಕಾಂಪೌಂಡರುಗಳ ಸಂಖ್ಯೆ ಎಷ್ಟು ;

ಆ) ಈ ಹುದ್ದೆಗಳನ್ನು ಭರ್ತಿಮಾಡಲು ಮೂರು ವರ್ಷಗಳ ಹಿಂದೆಯೇ ಅರ್ಜಿಗಳನ್ನು ಕರೆದಿದ್ದರೂ ಸರ್ಕಾರ ತೆಗೆದುಕೊಂಡ ಕ್ರಮವೇನು ;

ಇ) ಕಾಂಪೌಂಡರುಗಳ ತರಬೇತಿಗಾಗಿ ಇರುವ ತರಬೇತಿ ಕೇಂದ್ರಗಳೆಷ್ಟು ;

ಈ) ಖಾಲಿ ಇರುವ ತರಬೇತಿ ಕೇಂದ್ರಗಳು ಸಾಕಾಗದಿದ್ದಲ್ಲಿ, ಅವುಗಳನ್ನು ಸ್ಥಾಪಿಸಲು ಸರ್ಕಾರ ತೆಗೆದುಕೊಂಡ ಕ್ರಮವೇನು ?

ಶ್ರೀ ವಿಶ್ವನಾಥರೆಡ್ಡಿ .—ಪಶುಸಂಗೋಪನಾ ಪಶುವೈದ್ಯ ಹಾಗೂ ತೋಟಗಾರಿಕೆ ಮಂತ್ರಿಗಳು :—

ಅ) 771 ಹುದ್ದೆಗಳ ಪಶುಸಂಗೋಪನಾ ಇನ್‌ಸ್ಟಿಟ್ಯೂಟ್‌ಗಳು 720 ಹುದ್ದೆಗಳ ಕಾಂಪೌಂಡರುಗಳು.

ಆ) ಮೇಲ್ಕಂಡ ಹುದ್ದೆಗಳನ್ನು ಭರ್ತಿ ಮಾಡಲು ಮೂರು ವರ್ಷಗಳ ಹಿಂದೆಯೇ ಅರ್ಜಿಗಳನ್ನು ಕರೆದಿದ್ದರೂ ಅಗಾಗ ಸರ್ಕಾರದ ನೇಮಕಾತಿ ನೀತಿಯಿಂದ ಬದಲಾವಣೆಯಿಂದ ಹುದ್ದೆಗಳನ್ನು ಭರ್ತಿ ಮಾಡಲು ಸಾಧ್ಯವಾಗಲಿಲ್ಲ. ಮತ್ತು ನೇಮಕಾತಿ ಕಮಿಟಿಗಳನ್ನು ನಿರ್ಮಿಸಲಾಗದಿದ್ದು ದೂರ ಕಾರಣವಾಗಿದೆ.

ಇ) ಇಲ್ಲ.

ಈ) ಕಾಂಪೌಂಡರುಗಳ ತರಬೇತಿಗಾಗಿ 18 ತರಬೇತಿ ಕೇಂದ್ರಗಳನ್ನು ತೆರೆಯಲು ಉದ್ದೇಶಿಸಲಾಗಿದೆ.

ಶ್ರೀ ಎ. ವಿ. ಅಪ್ಪಾಸ್ವಾಮಿ ರೆಡ್ಡಿ .— ಈ ಹುದ್ದೆಗಳನ್ನು ಯಾವಾಗ ಭರ್ತಿ ಮಾಡುತ್ತೀರಾ ಸ್ವಾಮಿ ?

ಶ್ರೀ ವಿಶ್ವನಾಥರೆಡ್ಡಿ .— ಪರಿಶೀಲನೆ ಮಾಡಲಾಗುತ್ತಿದೆ.

ಶ್ರೀ ಎ. ಕೆ. ರಾಮಯ್ಯ —ಸ್ವಾಮಿ, ಆರ್. ವಿ. ಡಿ. ಮತ್ತು ವಿ. ಡಿ. ಗಳಲ್ಲಿ ಡಾಕ್ಟರ್‌ಗಳು ಇಲ್ಲ, ಕಾಂಪೌಂಡರುಗಳು ಇಲ್ಲ. ಹೀಗಿರುವುದರಿಂದ ಆರ್. ವಿ. ಡಿ. ಗಳನ್ನು ವಿ. ಡಿ. ಗಳನ್ನಾಗಿ ಪರಿವರ್ತಿಸಿ ಮಾಡುವ ಬಗ್ಗೆ ಆಲೋಚನೆ ಮಾಡುತ್ತೀರಾ ?